

HMDA & RERA  
Approved

కాసా త్రయంబక్, గుండ్ల పోచంపల్లి, కొంపల్లి



Casa Trimbak, Gundla Pochampally, Kompally, Hyd

2 & 3 Bed room flats are ready to occupy

Corporate Office: 2nd Floor, Green Tech Square, Kavuri Hills, Hyderabad

Ph No: +91 89824 38982

# కరవత్రతం

SINCE 2014

సామవారం మార్చి 10 2025

సంపుటి :0

సంచిక : 147

- శివప్రసాద్, మేనేజింగ్ ఎడిటర్

పేజీలు: 4

## ఆసిఫాబాద్ మెడికల్ కాలేజీకి కాండా లక్ష్మణ్ బాపూజీ పేరు: సీఎం రేవంత్

హైదరాబాద్: తెలంగాణ ఉద్యమం కోసం కొండా లక్ష్మణ్ బాపూజీ ఎన్నో త్యాగాలు చేశారని సీఎం రేవంత్ రెడ్డి అన్నారు. ఆయన చనిపోతే మాజీ సీఎం కనీసం చూసేందుకు కూడా వెళ్లలేదని విమర్శించారు. టెక్స్టైల్ వర్మిటీ ఏర్పాటు చేసి దానికి కొండా లక్ష్మణ్ బాపూజీ పేరు పెట్టమని గుర్తుచేశారు. ఆసిఫాబాద్ మెడికల్ కాలేజీకి కూడా ఆయన పేరు పెట్టనున్నట్లు వెల్లడించారు. నాంపల్లి ఎగ్జిబిషన్ గ్రౌండ్ లో నిర్వహించిన అఖిల భారత వర్మశాలి మహాసభలో ఆయన పాల్గొని మాట్లాడారు. “రైతన్నలకు ఇస్తున్న ప్రాధాన్యతను నేతన్నలకు కూడా ఇస్తున్నాం. నన్ను ఆశీర్వదించిన కుటుంబాలకు ఏదైనా చేయాలనే తపనతో ఉన్నా. నన్ను గుండెలో పెట్టుకున్న మీ రుణం తీర్చుకుంటాను. నేతన్నలకు ప్రభుత్వ ఆర్డర్లను రద్దు చేసిన అప్రతిష్ట ఉండొద్దని భావించాను. అందుకే, మహిళా సంఘాల్లోని వారికి రెండు చీరలు ఇవ్వాలని నిర్ణయించాం. 1.30 కోట్ల చీరలు నేనే ఆర్డర్లను రాష్ట్ర నేతన్నలకు ఇస్తున్నాం” “1939 తర్వాత కులగణన ఇప్పటివరకు మళ్లీ జరగలేదు. మండల్ కమిషన్ వేసి బీసీలకు రిజర్వేషన్లు పెంచింది కాంగ్రెస్ ప్రభుత్వం. భారత్ జోడో యాత్రలో బలహీనవర్గాల కష్టాలను రాహుల్ గాంధీ చూశారు. కులగణన చేసి జనాభా దామాషాలో బీసీలకు న్యాయం చేయాలన్నది ఆయన ఆశయం. ఈ క్రమంలోనే లక్షమంది ఎన్యూమరేటర్లను నియమించి రాష్ట్రంలో పకడ్బందీగా కులగణన నిర్వహించాం. కులగణన నచ్చనివారు సర్వేపై దుష్ప్రచారం చేస్తున్నారు. తప్పు ఎక్కడ జరిగిందో నిరూపించమంటే ఎవరూ ముందుకు రావట్లేదు. బీసీ రిజర్వేషన్ల పెంపు కత్తి మోడి మెడకు చుట్టుకుంటుందని భాజపా నేతల భయం”అని సీఎం రేవంత్ రెడ్డి అన్నారు.



## ఎమ్మెల్సీ అభ్యర్థిగా విజయశాంతి.. జాబితా విడుదల చేసిన కాంగ్రెస్

హైదరాబాద్:

తెలంగాణలో కాంగ్రెస్ ఎమ్మెల్సీ అభ్యర్థులను ఆ పార్టీ అధిష్టానం ఖరారు చేసింది. నాలుగు స్థానాల్లో ఒక స్థానాన్ని సీపీఐకి కేటాయించింది. మిగిలిన మూడు స్థానాలకు కాంగ్రెస్ అభ్యర్థులుగా అర్జంకి దయాకర్, శంకర్ నాయక్, విజయశాంతి పేర్లను ఖరారు చేసినట్లు ఆ పార్టీ ప్రధాన కార్యదర్శి కేసీ వేణుగోపాల్ ఓ ప్రకటనలో తెలిపారు.ఎమ్మెల్యేల కోటా నుంచి ఐదు ఎమ్మెల్సీల ఎన్నికకు ఈ నెల 10వ తేదీలోగా నామినేషన్లు దాఖలు చేయాల్సి ఉంది. ఎమ్మెల్యేల సంఖ్యలను అధారంగా మూడు కాంగ్రెస్ కు, ఒకటి భారాసకు వస్తాయి.

## ఇలాంటి స్కూల్స్ దేశంలోనే ఎక్కడా లేవు

హైదరాబాద్: ప్రభుత్వం ప్రతిష్ఠాత్మకంగా నిర్మించనున్న ఇంటిగ్రేటెడ్ స్కూళ్ల నిర్మాణానికి విద్యుత్తాఖ రూ.11,600 కోట్లు మంజూరు చేసిందని.. ఈ మేరకు శనివారం (మార్చి 8) జీవో విడుదల చేసిందని డిప్యూటీ సీఎం భట్టి విక్రమార్క తెలిపారు. ఇలాంటి స్కూల్స్ ఈ దేశంలో ఎక్కడా లేవని అన్నారు.

2<sup>లో</sup>.



## ఆ లంశంలో మీకు, కేసీఆర్ ప్రభుత్వానికి పోలికా.. సీఎంకు మాజీమంత్రి సబిత కౌంటర్

మహిళల శావనారాలు ముఖ్యమంత్రికి వినపడటం లేదా అని, మహిళల అంశంలో కేసీఆర్ ప్రభుత్వానికి, మీకు నచ్చకు నాగాలోకానికి ఉన్నంత తేడా ఉంటుందని మాజీమంత్రి, బీఆర్ఎస్ నేత సబితా ఇంద్రారెడ్డి అన్నారు. మహిళ దినోత్సవం సందర్భంగా రేవంత్ రెడ్డి చేసిన వ్యాఖ్యలకు సబితా ఇంద్రారెడ్డి ట్వీట్లర్ వేదికగా స్పందిస్తూ.. సీఎంకు కౌంటర్ ఇచ్చారు. ఈ సందర్భంగా ఆమె.. నాడు మిషన్ భగీరథ ద్వారా ఆడబిడ్డల నీటి కష్టాలు తీర్చిన కేసీఆర్ ప్రభుత్వంతో.. నేడు ప్రభుత్వ కార్యాలయాల ముందు మళ్లీ మొదలైన మహిళల ఖాళీ బిందెల ప్రదర్శనతో మీరు పోటీ పడుతున్నారా? అని ప్రశ్నించారు. అలాగే తులం బంగారం హామీని తుంగలో తొక్కిన మీరు, ఆడబిడ్డ పెళ్లికి కళ్యాణ లక్ష్మీ పాది ముబారక్ లాంటి వినూత్న పథకాల సృష్టికర్తతో మీ పోటీనా అని ఎద్దేవా చేశారు.

## న్యూజిలాండ్ పై ఘన విజయం..

## టీమ్ ఇండియాదే ఛాంపియన్స్ ట్రోఫీ

న్యూజిలాండ్ తో జరిగిన ఛాంపియన్స్ ట్రోఫీ ఫైనల్ లో టీమ్ ఇండియా విజయం సాధించింది.

దుబాయ్: టీమ్ ఇండియా అదరగొట్టింది. న్యూజిలాండ్ తో జరిగిన ఛాంపియన్స్ ట్రోఫీ ఫైనల్ లో 4 వికెట్ల తేడాతో ఘన విజయం సాధించింది. తొలుత బ్యాటింగ్ చేసిన న్యూజిలాండ్ 50 ఓవర్లలో 7 వికెట్ల నష్టానికి 251 పరుగులు చేసింది. ఈ లక్ష్యాన్ని భారత్ ఆరు బంతులు మిగిలుండగానే 6 వికెట్లు కోల్పోయి ఛేదించింది. రోహిత్ శర్మ (76బి 83 బంతుల్లో 7 ఫోర్లు, 3 సిక్స్లు) కెప్టెన్ ఇన్నింగ్స్ తో అదరగొట్టాడు. విరాట్ కోహ్లా (1) తీవ్ర నిరాశపర్చాడు. శ్రేయస్



అయ్యర్ (48బి 62 బంతుల్లో 2 ఫోర్లు, 2 సిక్స్లు), కేఎల్ రాహుల్ (34బి), శుభామన్ గిల్ (31), అక్షర్ పటేల్ (29), హర్దిక్ పాండ్య (18), రవీంద్ర జడేజా (9బి) పరుగులు చేశారు. భారత్ ఛాంపియన్స్ ట్రోఫీ గెలవడం ఇది మూడోసారి. 2002లో శ్రీలంకతో కలిసి సంయుక్త విజేతగా నిలవగా.. 2013లో ఇంగ్లాండ్ ను ఓడించి ఛాంపియన్ గా అవతరించింది. తొలుత బ్యాటింగ్ చేసిన కివీస్ బ్యాటర్లలో దారిల్ మిచెల్ (63), మైకేల్ బ్రాస్ వెల్ (53బి) రాణించారు. రచిన్ రవీంద్ర (37), గ్లెన్ ఫిలిప్స్ (34), ఫర్వానెదనసింహారు. విల్ యంగ్ (15), కేన్ విలియమ్స్ (11), టామ్ లేథమ్ (14), మిచెల్ శాంట్నర్ (8) పరుగులు చేశారు. నాథన్ స్కిత్ 0 (1) నాబౌట్ గా నిలిచాడు. భారత బౌలర్లలో కుల్ దీప్ యాదవ్ 2, పరుణ్ చక్రవర్తి 2, రవీంద్ర జడేజా, షమి చెరో వికెట్ పడగొట్టారు.

ఎస్ఎల్బీసీ ప్రమాదం..

టీబీఎం ఆపరేటర్ మృతదేహం వెలికితీత

అప్రాబాద్:

నాగర్ కర్నూల్ జిల్లాలో కూలిన ఎస్ఎల్బీసీ టన్నెల్ లో సహాయక చర్యల్లో కొంత పురోగతి లభించింది. ప్రమాదం జరిగిన 100 మీటర్ల దూరంలో డి-2 పాయింట్ లో మనుషుల ఆనవాళ్లను కేరళ జాగిలాల గుర్తించాయి.

2<sup>లో</sup>



## మహిళా దినోత్సవం రోజు

## కూడా పచ్చి అబద్ధాలు..

- CM రేవంత్ రెడ్డి పై హరీష్ రావు తీవ్ర విమర్శలు
- మహిళా సంఘాలకు రూ.21 వేల కోట్లు వడ్డీ లేని రుణాలు ఇచ్చామని రేవంత్ చెప్పిన మాట అవాస్తవం
- “రేవంత్ చెప్పిన వైనం అబద్ధాల పరంపర” - హరీష్ రావు
- మహిళలకు ఇచ్చిన రూ.75 పుడ్డి అన్నది అబద్ధం
- “రేవంత్ అబద్ధానికి ప్యాంట్, షర్ట్ వేసుకుంటే ఆయన” - హరీష్ రావు
- కాంగ్రెస్ ప్రభుత్వం మహిళలను మోసం చేస్తోందని హరీష్ రావు ఆగ్రహం

2<sup>లో</sup>

హైదరాబాద్:

మహిళ సంఘాలకు రూ.21 వేల కోట్ల వడ్డీ లేని రుణాలు ఇచ్చామని సీఎం రేవంత్ రెడ్డి, డిప్యూటీ సీఎం భట్టి విక్రమార్క చెప్పారు.. నిజంగా రూ.21 వేల కోట్ల వడ్డీ లేని రుణాలు ఎక్కడ ఇచ్చారో చెప్పాలని మాజీ మంత్రి హరీష్ రావు డిమాండ్ చేశారు. మహిళ దినోత్సవం రోజు కూడా సీఎం రేవంత్ రెడ్డి తన అబద్ధాల పరంపర కొనాగించారని ఎద్దేవా చేశారు. మహిళ సంఘాలకు గత 11 నెలల కాలంలో ఒక్క పైనా వడ్డీ లేని రుణం కూడా విడుదల చేయలేదని అన్నారు. మహిళ దినోత్సవం సందర్భంగా పరేడ్ గ్రౌండ్లో సీఎం రేవంత్ రెడ్డి చేసిన వ్యాఖ్యలకు హరీష్ రావు కౌంటర్ ఇచ్చారు. ఈ మేరకు ఆదివారం (మార్చి 9) తెలంగాణ భవన్లో ఆయన మీడియాతో మాట్లాడుతూ.. మహిళ దినోత్సవం రోజున పరేడ్ గ్రౌండ్ సాక్షిగా సీఎం రేవంత్ రెడ్డి పచ్చి అబద్ధాలు మాట్లాడారని విమర్శించారు. బాధ్యతాయుతమైన పదవిలో ఉండి నిజాలు మాట్లాడాలని హితవు పలికారు.

# ఉయ్యాల వేద పఠనం!

తెర వెనుక కత్తుల కోలాటమాడుతున్నవారు తెరముందుకొచ్చి శాంతి కపోతాలను వదులుతున్నారు. రోత చేష్టల రంగమూర్తాండులు శ్రీరంగసీతులు భోధిస్తున్నారు. అదిగో దొంగ ఇదిగోదొంగ అంటూ గజదొంగలే అరుస్తున్నారు. ఇప్పుడు ఆంధ్ర ప్రదేశ్‌లో కంచె చేసు మేస్తున్నది. పోలీసు వ్యవస్థను ప్రతిపక్షంపైకి పాలకులు ఉసిగొల్పుతున్నారు. ఇదే కదా, అసలు సిసలైన వ్యవస్థీకృత నేరం. అత్యున్నత స్థాయి పోలీసు అధికారి మంత్రి వర్గం ముందు హాజరై ఓ గొప్ప వాగ్దానం చేశాడని వార్తలు వెలువడ్డాయి. ప్రతిపక్షాన్నీ, దాని అభిమానులనూ వేటాడే పనిలో మరింత వేగం పెంచుతారట. దీన్నేమంటాము? నేరమే అధికారమై కొలువు దీరడం కాదా? నేరమే అధికారమై కొరదా ఝుళిపించడం కాదా? నేరమే అధికారమై ప్రజల్ని నేరస్థుల్ని చేస్తుంటే నోరుంటే ఊతక కూర్చున్న ప్రతి ఒక్కడూ నేరస్థుడేనంటారు విప్లవకవి వరవరరావు. ఈరోజు వేటాలుతున్నది ప్రతిపక్షాన్నే కావచ్చు. రక్తం రుచి మరిగిన పులికి పరిమితులా, షరతులా వర్తి స్తాయా? ఉపవాస దీక్షలేమైనా అడ్డొస్తాయా? పౌరచక్కులను పాదాల కింద తొక్కేయడానికి అలవాటుపడ్డ పోలీస్ రాజ్యం కూడా అంతే! ఈ రోజున వాడు తడుతున్నది నీ ఇంటి తలుపును కాకపోవచ్చు. నేడు కాకపోతే రేపు లేదా మరునాడు... నువ్వు నీ హక్కుల్ని గురించి ప్రశ్నించిన రోజున నీ ఇంటి ముంగిట కూడా ఆ బూట్ల చప్పుడు వినిపిస్తుంది.నేరమే అధికారమై ప్రశ్నిస్తున్న ప్రతివాడి మీద నేరస్థుడనే ముద్ర వేసే ధోరణిని ఆదిలోనే ప్రతిఘటించకపోతే ప్రజా స్వామ్య మనుగడకే ప్రమాదమేర్పడుతుంది. అధికారంలోకి రావడానికి అసత్యాలకూ, అభూత కల్పనలకూ ఒడిగట్టారు గనుక ప్రభుత్వపక్ష సృభావాన్ని నేరపూరితమైనదాగా భావించే వలసి వస్తున్నది. అసత్యాలూ, అభూత కల్పనలన్నీ ఒక్కొక్కటిగా రుజువౌతూ వస్తున్నాయి గనుక నేరమే అధికారం రూపు దాల్చిందని అనుకోవలసి వస్తున్నది. గతకాలపు జగన్ ప్రభుత్వం రాష్ట్రాన్ని అప్పుల కుప్ప చేసిందనీ, 14 లక్షల కోట్ల అప్పు చేశారనీ కూటమి పక్షం ఊరూవాదా ఏకం చేసి ప్రచారం చేసింది. మొన్ననే రాష్ట్ర శాసనసభలో సాక్షాత్తు ఆర్థికమంత్రి పాత ప్రచారానికి విరుద్ధమైన ప్రకటన చేశారు. జగన్ ప్రభుత్వం చేసిన మొత్తం అప్పు 3 లక్షల 39 వేల కోట్లనీనే తేల్చారు. ఎంత గుండెలు తీసిన బంట్లు వీరు? ఈ ఒక్క ఉదాహరణ చాలదా, ప్రభుత్వ నేరపూరిత సృభావాన్ని నిర్ధారణ చేయడానికి? అప్పుల ప్రస్తావన మచ్చుకు మాత్రమే. ఇటువంటి బేషరమ్ ప్రచారాలు చాలా చేసింది కూటమి. సామాన్య ప్రజల ఆశల మీద, ఆకాంక్షల మీద కూటమి జూడమాడింది. వారి కలల అలల మీద ఆటలాడింది. ఏమార్పుడానికి ఇచ్చిన ఎన్నికల మేనిఫెస్టోను డస్టబిల్‌లోకి గిరాబీసింది. కుర్చీ మీద కూర్చొని నవమాసాలు గడిచిపోయాయి. హామీల డెలివరీ ఆనవాళ్లే లేవు. ఉండకపోవచ్చు కూడా. బడ్జెట్‌లో కొన్ని హామీలకు మాత్రమే అరకొర కేటాయింపులు చూపారు. మిగతా వాటి ఊసే లేదు. నిరుద్యోగులకు నెలకు 3 వేల భృతి ఇస్తామన్నారు. మోసం చేశారు. ఆదర్శిద్దలకు నెలకు పదిహేను వేలిస్తామన్నారు. మోసం చేశారు. స్కూలుకు వెళ్లే ప్రతి విద్యార్థికి ఏటా 15 వేలిస్తా మన్నారు. దానికి ఒక ఏడాది ఎగనామం పెట్టి, ఈసారి బడ్జెట్‌లో అవసరమైన సామ్యుల్లో సగం మాత్రమే కేటాయించారు.ఇంతవరకూ ఒక్క పైసా కూడా లబ్ధిదారులకు చేరలేదు.రైతుకు ఏటా 20 వేల ఆర్థిక సాయమన్నారు. రైతన్న ఎదురు చూస్తూనే ఉన్నాడు.సాయం సంగతి దేవుడెరుగు. పండించిన పంటకు గిట్టు బాటు ధర లేక రైతులు అల్లాడుతున్నారు. జగన్ హయాంలో ఇరవై నుంచి ఇరవై ఏడు వేల దాకా పలికిన క్వింటాల్ మిర్చి ధర ఇప్పుడు ఆరేడు నుంచి పదివేల దాకా పడిపోయింది.పెట్టుబడి ఖర్చులు కూడా రైతులకు రాలేదు. అన్ని పంటల కద్దలా దాదాపు ఇంతే! కాల్వల కింద వేసుకున్న పరి పైర్లు కూడా నీటి తడులు లేక ఎండిపోతున్న వైనాన్ని బద్దేక్ష తర్వాత ఇప్పుడే చూస్తున్నాము. మహిళలకు ఉచిత బస్సు ఇంకా డిపో దాటి రోడ్డుకలేదు. అప్పుడే దానిమీద మాట మార్చడం మొదలైంది. ఉచిత బస్సును ఒక్క జిల్లాకే పరిమితం చేస్తామని ఇప్పుడు చెబుతున్నారు.ఈ రకంగా హామీల ఎగవేతతోపాటు పాలనా వైఫల్యాలతో ఆదిలోనే అప్రతిష్ట మూటగట్టుకున్న కూటమి సర్కార్ విమర్శ కుల సోళ్లు మూయించి, అసత్యాలను ప్రచారంలో పెట్టి పబ్లిం గడుపుకోవాలనే నిర్ణయానికి వచ్చింది. ఇప్పుడు ప్రధాన ప్రతిపక్షమైన వైసీపీపై దాడిని కేంద్రీకరించి, భారత న్యాయసంహితలోని 111వ సెక్షన్‌ను ఈ దాడికి ఆయుధంగా వాడటం మొదలుపెట్టారు. సోషల్ మీడియా వేదికగా విమర్శలు చేసే వారిపై ఈ సెక్షన్ వాడకూడదనీ ఏపీ హైకోర్టు చెప్పినా కూడా కూటమి సర్కార్ చెవికెక్కించుకోలేదు. కిద్నాబులు, దోపిడీలు, భూకబ్జాలు, ఉగ్రవాద కార్యకలాపాలు, అర్థిక నేరాలు వగైరా ముఠాలుగా ఏర్పడి చేసే నేరాలు (వ్యవస్థీకృత నేరాలు) ఈ సెక్షన్ పరిధిలోకి వస్తాయి.సోషల్ మీడియాలో చేసే విమర్శలను ఈ పరిధిలోకి తెచ్చి రాష్ట్ర సర్కార్ చట్టవిరుద్ధంగా వ్యవహరిస్తున్నది. ప్రత్యర్థుల పట్ల కక్షపూరిత వైఖరి కారణంగానే సర్కార్ ఈ కుట్రకు తెరతీసిందనుకోవాలి. సోషల్ మీడియాలో చేసే విమర్శల వెనుక ఎవరిదో ప్రోద్బలం ఉన్నదనీ, ఇదంతా వ్యవస్థీకృతంగా జరుగుతున్నదనీ ఓ స్ట్రీమ్‌షెను తయారుచేసి, దానికి అనుగుణంగా కీలక వ్యక్తులను అరెస్ట్ చేయాలనీ, తద్వారా ఆ పార్టీని బలహీన పరచాలనే పన్నాగం సృష్టంగానే కనిపిస్తున్నది. ఇందు కోసం వేలాదిమంది కార్యకర్తలు, అభిమానుల మీద కేసులు పెట్టాలనీ, వేధించాలనీ జిల్లాల్ల వారీగా టార్గెట్టు పెట్టుకుంటున్న వార్తలు వస్తున్నాయి.ఇటీవల పోలీసు ఉన్నతాధికారి నిర్వహించిన ఒక సమీక్షా సమావేశంలో కూడా ఈ టార్గెట్‌లను చేరుకునేలా సహకరించాలనే ఆదేశాబిచ్చినట్లు వచ్చిన వార్తలు నిజమైతే అంతకంటే దౌర్భాగ్యం మరొకటి ఉండదు. గత ప్రభుత్వ హయాంలో కూటమి అగ్రనాయకులంతా బరితెగించి మాట్లాడిన బూతుల ఆడియోలు, చెప్పులు చూపెట్టిన వీడియోలు కోకొల్లలు. వీరికి భిన్నంగా వైసీపీ అధినేత ఏనాడూ ఏ ఒక్క అసభ్యకర వ్యాఖ్యానం చేయలేదు. అయినా సరే, వీరి బూతులకు బదు లిచ్చిన నేతలపై అక్రమ కేసులకు తెగబడుతున్నారు.మొన్నటి మంత్రివర్గ సమావేశం ఎజెండా ముగిసిన తర్వాత ఒక పోలీస్ ఉన్నతాధికారి హాజరై ఒక వింత సందేశాన్ని వినిపించినట్లు యెల్లో మీడియా టాప్ సర్క్యూిలా ప్రచారంచేసింది. బహుశా కూటమి పెద్దల తాజా కుట్రలో భాగంగానే ఈ వింత కథను ప్రచారంలోకి తెచ్చి ఉంటారు. అనారోగ్యంతో చికిత్స పొందుతూ ఇటీవల చనిపోయిన రంగన్న అనే వివేకానందరెడ్డి ఇంటి వాచ్‌మన్ మరణం అనుమానాస్పదమేనని ఆ ఉన్నతాధికారి మంత్రులకు ఉపదేశించారట! అనారోగ్యంతో ఉన్న తన భర్తను పోలీసులు వేధించారనీ, అందువల్లనే ఆయన చనిపోయాడనీ రంగన్న భార్య మీడియాతో మాట్లాడిన మాట లను వారెందుకు పరిశీలనలోకి తీసుకోలేదో తెలియదు మరి! అంతటితో ఆగలేదు. ఈమధ్యకాలంలో చనిపోయిన వ్యక్తులను వివేకానంద హత్య కేసుకు లింకు చేస్తూ అవన్నీ అనుమానాస్పద మరణాలనీ చెప్పడానికి పూనుకోవడం, మోకాలుకు, బోడిగుండుకు ముడిపెట్టినట్లు కథలు అల్లడం దిగ్భ్రాంతి కలిగిస్తున్నది. అనారోగ్యానికి గురై ఆస్పత్రిలో చికిత్స పొందుతూ చనిపోయిన అభిషేక్ రెడ్డి మరణంపై కూడా అనుమానాలున్నాయట! జగన్ కుటుంబ సభ్యుల ప్రేమాభిమా నాలు చూరగొన్న డ్రెవర్ నారాయణ కేస్సర్ వ్యాధికి చికిత్స తీసుకుంటూ కొంతకాలం క్రితం చనిపోయాడు. అందులో కూడా అనుమానం ఉన్నదట! నీచమైన కుట్రలకు పరాకాష్ఠ డాక్టర్ గంగిరెడ్డి పేరును కూడా ఇందులోకి లాగడం. డాక్టర్‌గంగిరెడ్డి భారతమ్మ తండ్రి. కరోనా సోకడంతో ఆస్పత్రిలో చికిత్స తీసుకుంటూ చనిపోయారు. ఆయన మరణం కూడా అనుమానమేనట! పోలీస్ అధికారి ఏం చెప్పాడో తెలియదుగానీ ‘ఈనాడు’ మాత్రం అరపిజీ ఫిక్షన్ రాసి పారేసింది.తాము చెప్పదలచుకున్న కథలో ఆవగింజంత నిజమైనా ఉండాలన్న నియమం వారెకేమాత్రం లేదు. చెప్పింది ప్రచారం చేసిపెట్టడానికి మోచేతి కింద వందిమాగధ మీడియా నిర్ధంగా ఉన్నది. చేతిలో అధికారం ఉన్నది. వ్యవస్థల మెదలకు బిగించిన ఇనుప గొలుసులు తమ చేతిలోనే ఉన్నాయి. ఉసిగొలిపితే చాలు. కేసులు పెట్టడం ఎంత పని? ఇప్పుడీదే కూటమి సర్కార్ సింగిల్ పాయింట్ ఎజెండా! దయ్యాలు వేదాలు పల్లించినట్లు,తోడేళ్ల - గుంటనక్కలా శాకాహార ప్రతిజ్ఞలు చేసినట్లు ఈ పెద్దలంతా సభలు పెట్టుకొని ఒకరినొకరు పొగుడుకుంటూ, ప్రజా సంక్షేమం గురించి, ప్రజాస్వామ్యం గురించి, అభివృద్ధి గురించి మాట్లాడటం కంటే ఎబ్బెట్టు దృశ్యాలు ఇంకేముంటాయి? అటువంటి ఎబ్బెట్టు దృశ్యాన్ని ఈమధ్యనే విశాఖతీరంలో చూడవలసి వచ్చింది.

# ఆ అంశంలో మీకు, కేసీఆర్ ప్రభుత్వానికి పోలికా.. సీఎంకు మాజీమంత్రి సబిత కాంటర్

మొదటిపేజీ తరువాయి

వివాహాలు ఆపి అమ్మాయిల ఉన్నత విద్యకు బాటలు వేసి, దాదాపు అన్ని యూనివర్సిటీలలో బాలికలే అధికంగా ఉండటం నిజం కాదా అని నిలదీశారు. కేసీఆర్ కిట్, అమ్మవడి, న్యూట్రీషన్ కిట్, జిల్లాకోక సభి సెంటర్ పెట్టి భరోసా కల్పించి, ఆడపిల్ల పుడితే 13 వేలు ఇచ్చి అందగా నిలిచిన కేసీఆర్ ప్రభుత్వంతో మీ పోటీనా అని అడిగారు. అంతేగాక కేవలం అమ్మాయిల కోసం 690 గురుకుల పాఠశాలలు, 1000 కి పైగా జూనియర్ కళాశాలలుగా ఆవ్ గ్రేడ్, 80 డిగ్రీ మహిళ కళాశాలలు, ఇందులో కేవలం ఎస్సీ, ఎస్టీ బాలికలకు 50 కళాశాలలు, పాలిటెక్నిక్ కళాశాలలు, పీజీ, న్యాయ కళాశాల పెట్టి అమ్మాయిల చదువులో దేశానికే ఆదర్శంగా కేసీఆర్ నిలిస్తే, ఫుడ్ పాయిజన్, ఇతర కారణాలతో విద్యార్థుల ప్రాణాలతో చెలాగుటం ఆడటంలో మీరు మొదటి స్థానంలో ఉన్నారా? అని దుయ్యబట్టారు. ఇక స్వయం సహాయక మహిళలు చిరు వ్యాపారాల నుండి పెద్ద స్థాయి సంస్థలు స్థాపించేలా

ప్రోత్సాహకాలు ఇచ్చింది నాటి ప్రభుత్వం కాదా అంటూ.. వీ హాట్ ఏర్పాటు చేసే మహిళ పారిశ్రామిక వేత్తలకు పెద్ద ఎత్తున పరిశ్రమలు స్థాపించేలా అనేక రాయితీలు ఇచ్చింది కేసీఆర్ ప్రభుత్వమే కదా అని వివరించారు.ఆశా వర్కర్లు, అంగన్ వాడీ వర్కర్లు, మెప్పా అర్బీలు, వీఓఏలు మధ్యాహ్నం భోజనం కార్మికులకు జీతాలు పెంచిన ఘనత గత ప్రభుత్వానిదేనని స్పష్టం చేశారు. మహిళల భద్రత విషయంలో షీ టీం లు తెచ్చి దేశానికి ఆదర్శంగా నిలిచిన నాటి ప్రభుత్వంతో.. భద్రత ఆటకెక్కి రోజుకొక్క చోట మహిళల పట్ల అభూయిత్యాలు, హత్యలు ఈ ప్రభుత్వం సాధించిన ప్రగతా అని మండిపడ్డారు. ఉచిత బస్ ప్రయాణం అంటూ ఉదరగగడుతున్న మీరు హైటెక్ సీటీ లాంటి ప్రాంతంలో అమ్మాయిలు, మహిళల కోసం వివిధ కంపెనీల సహకారంతో నాడే ఉచితంగా షీ పబ్లిల్ బస్ లు ప్రారంభించిన విషయం మర్చిపోవద్దని హితవు పలికారు. స్థానిక సంస్థల్లో మహిళలకు 50 శాతం రిజర్వేషన్లు కల్పించి రాష్ట్రంలో సగానికి పైగా

# ప్రణయ్ అమ్మత కేసుల్లో రేపే తుది తీర్పు



రాష్ట్రవ్యాప్తంగా సంచలనం సృష్టించిన ప్రణయ్ హత్య కేసులో రెండో అదనపు సెషన్స్ కోర్టు ఎస్సీ కోర్టు సోమవారం (మార్చి 10న) తుది తీర్పును వెలపవలసనుంది. దీంతో ఈ కేసులో నిందితుల పాత్రపై సాక్ష్యాధారాలను పరిగణించి శిక్ష ఖరారు చేస్తూ న్యాయస్థానం వెల్లడించే తుదితీర్పుపై సర్వత్రా ఆసక్తి నెలకొంది.ఇక కేసు విషయానికొస్తే.. తన కుమార్తె అమ్మత కులాంతర వివాహం చేసుసుకుందన్న నెపంతో తండ్రి మారుతీరావు సుపరి గ్యాంగ్‌తో 2018 సెప్టెంబరు 14వ తేదీన ప్రణయ్‌ను హత్యచేయించాడు. ఈ కేసును ప్రతిష్టాత్మకంగా తీసుకున్న పోలీసుశాఖ అన్ని కోణాల్లో విచారణ పూర్తిచేసి 1600పేజీల్లో చార్జిషీట్ నివేదికను రూపొందించింది. 2019 జూన్ 12న చార్జిషీట్ దాఖలు చేయగా ఎస్సీ, ఎస్టీ జిల్లా సెషన్స్‌కోర్టు విచారణ మొదలుపెట్టింది.సుమారు ఐదున్నర ఏళ్ల పాటు విచారణ కొనసాగగా, ఈ కేసులో ఇప్పటికే ఏ-1 మారుతీరావు 2020 మార్చి 7న ఖైరతాబాద్ వైశ్య భవన్‌లో అత్యహత్య చేసుకున్నారు. మరో ఏడుగురు నిందితుల పాత్రపై సైంటిఫిక్ ఎవిడెన్స్, పోస్టుమార్డం నివేదిక, చార్జ్ షీట్‌తో పాటు సాక్షులను విచారించిన న్యాయస్థానం విచారించి తుది తీర్పును మార్చి 10వ తేదీకి రిజర్వు చేసింది. రేపు తుది తీర్పును వెలుపరించనుంది.ఈ కేసులో ఏ-2 సుబాషి శర్మ, ఏ-3 అశ్వరీ అలీ, ఏ-4 అబ్దుల్ బాబీ, ఏ-5 ఎంఏ కరీం, ఏ-6 తిరునగరు శ్రవణ్ కుమార్, ఏ-7 శివ, ఏ-8 నిజాంలుగా నిర్ధారించారు. సుబాషి శర్మ, అస్సరీ అలీ మినహా మిగతా ఐదుగురు నిందితులు గతంలోనే బెయిల్ పొందారు. నిందితుల్లో అస్సరీ అలీ గతంలో గుజరాత్ మాజీ హోంమంత్రి హరేన్ పాండ్య హత్యతో పాటు పలు ఉగ్ర కుట్రల్లో కీలక నిందితుడు.

## మావాలికు లాంగుబాట్ శరణ్యమా?

భద్రతా బలగాల భారీ వేట.. వృద్ధాప్యానికి చేరిన మావోయిస్టు అగ్ర నాయకులు.. తరుముకొస్తున్న ఆపరేషన్ కార్గో డెడ్లైన్... వెరసి అన్నల్లో అంతర్భృథనం మొదలైందనే చర్చ జరుగుతోంది. దశాబ్దాల ఉద్యమ చరిత్ర కలిగిన మావోయిస్టులకు గత మూడేళ్లుగా కోలుకోలేని ఎదురుదెబ్బలు తగులుతూనే ఉన్నాయి. ఒక్కో ఎన్‌కౌంటర్‌లో పదుల సంఖ్యలో మావోయిస్టులు ప్రాణాలు కోల్పోతున్నారు. ఫట్తీస్‌గఢ్‌లో పూర్తి పట్టున్న ప్రాంతాలు సైతం సాయుధ పోలీసు బలగాల చేతిలోకి వెళ్లిపోతున్నాయి. దీంతో కొందరు మావోయిస్టులు లొంగుబాట పట్టారు. గత నెలన్నరరోజుల్లో తెలంగాణ పోలీసుల ఎదుట కొందరు కీలక నాయకులు లొంగిపోయిన విషయం తెలిసిందే.ఇటీవల మావోయిస్టు పార్టీ డివీసీఎం పుల్చం పద్య అలియాస్ ఊర్ అలియాస్ గంగక్క ములుగు ఎస్సీ శబరీష్ ఎదుట లొంగిపోయారు. ఈమె దివంగత మావోయిస్టు కేంద్ర కమిటీ సభ్యుడు కటకం సుదర్శన్ భార్య. పద్య 27 ఏళ్ల తన అజ్ఞాత జీవితాన్ని విడిచి 52 ఏళ్ల వయసులో జనజీవన స్రవంతిలో కలిశారు. అలాగే మావోయిస్టు పార్టీ కేంద్ర కమిటీ సభ్యుడు కదారి సత్యనారాయణరెడ్డి అలియాస్ కాసా ప్రొటెక్టన్ గ్రూప్ కమాండర్ వంజెం కేషా అలియాస్ జిన్ని వరంగల్ పోలీస్ కమిషనర్ అంబర్ కిశోర్ రూూ ఎదుట లొంగిపోయింది. లొంగిపోయిన మావోయిస్టులకు రాష్ట్ర ప్రభుత్వం అందిస్తున్న పునరావాస పథకాలకు కొందరు ఆకర్షితులవుతున్నారు.మరోకొవైపు మావోయిస్టు పార్టీపై ప్రజల్లో వ్యతిరేకత రావడం, ఆరోగ్యం కూడా సహకరించకపోవడంతో కేషా లొంగిపోయిందని...ఆమె లొంగుబాటు సందర్భంగా అంబర్ కిశోర్ రూూ వెల్లడించారు. ఈ వ్యాఖ్యలు కేషాతోపాటు ఇటీవల కొందరు మావోయిస్టుల లొంగుబాట్ల వెనుకన్న పరిస్థితికి అద్దం పడుతున్నాయని పలువురు విశ్లేషిస్తున్నారు. ఇలా పలు కీలక స్థానాల్లో పనిచేసిన మావోయిస్టు సీనియర్ నాయకులు వరుస లొంగుబాట్లపై సర్వత్రా చర్చ జరుగుతోంది.

**తెలంగాణలో గతేడాది 41 మంది సరెండర్**  
2024లో తెలంగాణ పోలీసుల ఎదుట 41 మంది మావోయిస్టులు లొంగిపోయారు. వీరిలో ఒకరు స్పెషల్ జోనల్ కమిటీ, ఒకరు స్టేట్ కమిటీ సభ్యుడు, 16 మంది ఏరియా కమిటీ సభ్యులు, మిగిలినవారు పలు కేందర్లకు చెందినవారు. 85 మంది మావోయిస్టులను తెలంగాణ పోలీసులు అరెస్టు చేశారు.

**నాయకుల పయోభారం'**

మావోయిస్టు పార్టీకి గుండెకాయ వంటి సెంట్రల్ కమిటీ సభ్యుల్లో దాదాపు అంతా ఐదు పదుల వయసు దాటినవారే ఉన్నారు. మావోయిస్టులను ముందుండి నడిపించాల్సిన అగ్రనాయకత్వం వయోభారంతోపాటు తీవ్ర అనారోగ్య సమస్యలతో ఇబ్బంది పడుతున్నట్లు సమాచారం. పైగా తెలంగాణ రాష్ట్ర కమిటీలోనూ స్థానికులకంటే ఇతర రాష్ట్రాలవారే ఎక్కువగా ఉన్నారు. వీరిలోనూ కీలక నేతలు కూడా వయసులో పెద్దవారే. వీరంతా ప్రస్తుతం సాయుధ పోలీసు బలగాల నుంచి ఎదురవుతున్న ప్రతిఘటనను సమర్థంగా ఎదుర్కోలేని పరిస్థితి. ఇలా ప్రతి అంశంలోనూ మావోయిస్టులకు ప్రతికూల పరిస్థితులు ఎదురవుతున్నాయి. దీంతో కిందిస్థాయి నాయకత్వానికి భరోసా ఇచ్చి నడిపించేవారు లేకుండాపోయారు.

# మహిళా దినోత్సవం రోజు కూడా పచ్చి అబద్ధాలు..

మొదటిపేజీ తరువాయి

మహిళా సంఘాలకు రూ.21 వేల కోట్ల వడ్డీ లేని రుణాం అనేది అవాస్తవమని.. నిన్నటి సభలో సీఎం రేవంత్ రెడ్డి మాటలు వినలేక మహిళలు వెళ్లిపోతుంటే పోలీసులు అడ్డుకున్నారుని ఎద్దేవా చేశారు. గతంలో మా ప్రభుత్వం యూనిఫాం కట్టేందుకు మహిళ సంఘాలకు రూ.50 చొప్పున ఇచ్చాం.. కాంగ్రెస్ ప్రభుత్వం వచ్చాక కూడా అవే రూ.50 ఇవ్వారని మహిళలు చెబుతున్నారు. కానీ రూ.75 ఇస్తున్నామని సీఎం రేవంత్ రెడ్డి అబద్ధాలు చెప్పారని ఆగ్రహం వ్యక్తం చేశారు. అబద్ధానికి ప్లాంట్, పర్ట్ వేస్తే సీఎం రేవంత్ రెడ్డి అని విమర్శించారు. మహిళలను కాంగ్రెస్ ప్రభుత్వం మోసం చేస్తోందని ఆగ్రహం వ్యక్తం చేశారు.

# ఇలాంటి స్కూల్స్ దేశంలోనే ఎక్కడా లేవు

మొదటిపేజీ తరువాయి

20-25 ఎకరాల్లో అన్ని వసతులతో టీవింగ్ స్టాన్స్?కి కూడా అక్కడే వసతి ఉండేలా ఏర్పాట్లు చేస్తున్నామని తెలిపారు. అంతర్జాతీయ స్థాయి విద్యా ప్రమాణాలతో ఇంటిగ్రేటెడ్ స్కూల్స్ నిర్మిస్తున్నామని చెప్పారు.ఇంటిగ్రేటెడ్ స్కూళ్లలో డిజిటల్ పాఠాలు ఉండేలా డిజైన్ చేశామని.. ట్రైబల్ లో చదివించలేని పిల్లలకు కార్పొరేట్ స్థాయి వసతులతో విద్య అందిస్తామన్నారు. రాష్ట్ర విద్యారంగంలో ఇది విప్లవాత్మక నిర్ణయమని అభివర్ణించారు. ప్రభుత్వానికి అర్థిక ఇబ్బందులు ఉన్నా.. ప్రజల జీవన స్థితిగతులు మార్చడం కోసమే ఈ నిర్ణయం తీసుకున్నామని స్పష్టం చేశారు. మంత్రి పొంగులేటి శ్రీనివాస్ రెడ్డి మాట్లాడుతూ.. పరిపాలన అంటే ఎలా ఉంటుందన్న దానికి నిదర్శనమే ఇంటిగ్రేటెడ్ స్కూల్స్ అని అన్నారు. గత బీఆర్ఎస్ ప్రభుత్వం.. గురుకులాలను కోళ్ల ఫారాలు, పశువుల షెడ్ లో నిర్వహించారని ఫైర్ అయ్యారు. కానీ మేం అధికారంలోకి వచ్చాక పేద పిల్లలకు మంచి విద్యను అందివాలని కార్పొరేట్ స్థాయి వసతులతో ఇంటిగ్రేటెడ్ స్కూల్స్ నిర్మిస్తున్నామన్నారు. ఆనాటి ప్రభుత్వం రూ.7.19 లక్షల కోట్ల అప్పు, దానికి మిట్టి మీద పడుతున్నా.. అవి చెల్లిస్తూనే.. పథకాలు కొనసాగిస్తున్నామని చెప్పారు. ప్రస్తుత గురుకులాల్లో పిల్లల ఇబ్బందులకు నాటి బీఆర్ఎస్ ప్రభుత్వమే కారణమని ఆరోపించారు. పదేళ్లు పాటించిన బీఆర్ఎస్ డ్రైట్ చార్టర్లు, కాస్మోటిక్ చార్జులు పెంచాలన్న ఆలోచన ఎందుకు చెయ్యలేదని ప్రశ్నించారు. ఏ కార్యక్రమం చేసినా ప్రజలకు లభి జరగాలనేదే మా ప్రభుత్వ ఉద్దేశమని స్పష్టం చేశారు.

# ఎమ్మెల్సీ అభ్యర్థిగా విజయశాంతి..

# జాబితా విడుదల చేసిన కాంగ్రెస్

మొదటిపేజీ తరువాయి

ఐదో స్థానం కోసం ఎంబఎంతోపాటు మరికొన్ని ఓట్లు అవసరమవుతాయి. భారాన నుంచి కాంగ్రెస్‌లో చేరిన వారు ఓట్లు వేస్తే కాంగ్రెస్‌కు నాలుగో సీటు లభించే అవకాశమున్నా, సుప్రీంకోర్టులో కేసు నేపథ్యంలో ఈ ఎమ్మెల్సీలు ఎలాంటి వైఖరి తీసుకుంటారన్నది చూడాల్సి ఉంది. ఆ సెంట్లీ ఎన్నికల సమయంలో ఇచ్చిన హామీ మేరకు తమకు ఎమ్మెల్సీ స్థానం ఇవ్వాలని సీపీఐ కోరింది. సీపీఐ అగ్ర నాయకత్వం కూడా కాంగ్రెస్ ముఖ్య నాయకులతో మాట్లాడారు. దీంతో ఆ పార్టీకి ఒక స్థానం కేటాయించారు. అభ్యర్థి ఎంపికపై ఇప్పటికే సీపీఐ రాష్ట్ర కార్యవర్గం చర్చిస్తోంది. ఆ పార్టీ తరపున ఎమ్మెల్సీ ఆశాపహుల్లో నెల్లికంటి సత్యం యాదవ్, చాడ వెంకటరెడ్డి ఉన్నారు. ఇవాళ రాత్రిలోపు సీపీఐ అభ్యర్థిని ప్రకటించే అవకాశముంది.

# భారాన ఎమ్మెల్సీ అభ్యర్థిగా దాసోజు శ్రవణ్

తెలంగాణలో ఎమ్మెల్సీల కోటా ఎమ్మెల్సీ ఎన్నికలకు భారాన తన అభ్యర్థిని ఖరారు చేసింది. భారాన ఎమ్మెల్సీ అభ్యర్థిగా దాసోజు శ్రవణ్ పేరును ప్రకటించింది. మొత్తం ఐదు స్థానాలకు ఎన్నికలు జరగనుండగా.. మును స్థానాలకు అభ్యర్థులను ప్రకటించిన కాంగ్రెస్.. ఒక స్థానాన్ని తన వింతపక్షం సీపీఐకి కేటాయించిన విషయం తెలిసిందే. కాంగ్రెస్ అభ్యర్థులుగా అడ్డంకి డయాకర్, శంకర్ నాయక్, విజయశాంతి పేర్లు ఖరారు కాగా.. భారాన నుంచి దాసోజు శ్రవణ్ పేరును కేసీఆర్ ఖరారు చేశారు.



## డాక్టరేట్ అందుకున్న దళితరత్న కాసాల అంబదాస్ కు ఆర్టీసీ ఉద్యోగస్తులు ఘనంగా సన్మానం

డాక్టరేట్ అందుకున్న నాకు ఆర్టీసీ సహ ఉద్యోగులు నన్ను సన్మానించడం నాకు ఆనందంగా ఉంది దళిత రత్న డా. కాసాల అంబదాస్

సంగారెడ్డి జిల్లా జిన్నారం మండలం మాదారం గ్రామానికి చెందిన దళిత రత్న కాసాలఅంబదాస్ విద్యార్థి దశ నుండి నేటి వరకు యువజన సామాజిక కార్యక్రమాలతో భారత రాజ్యాంగంలోని హక్కులు ప్రతి పౌరుడికి అందే విధంగా అందేద్దర్ ఆశయ సాధనకు అనుగుణంగా సామాజిక న్యాయపరమైన పోరాటాలు చేస్తూ సేవలను అందిస్తున్న నా సేవలను గుర్తించి హైదరాబాద్ లోని ఆసియా వేదిక ఇంటర్నేషనల్ కల్చర్ రిసర్చ్ స్కూర్ని అకాడమీ వ్యవస్థాపకులు చైర్మన్ ఆసియా వేదిక అంతర్జాతీయ కల్చర్ రీసర్చ్ యూనివర్సిటీ కో - ఆర్డినేటర్ లైన్ డా.,ఆకుల రమేష్ మేధావుల చేతుల మీదుగా డాక్టరేట్ అవార్డును అందుకున్న నాకు డాక్టరేట్ అవార్డు రావడం పట్ల పలువురు ఆర్టీసీ ఉద్యోగులు, మైనారిటీ నాయకులు,



యువజన సంఘాల నాయకులు హర్షం వ్యక్తం చేస్తూ,డాక్టర్ అంబదాస్ కు ఆర్టీసీ ఉన్నతాధికారులు ఉద్యోగస్తులు నాకు శుభాకాంక్షలు తెలియజేస్తూ శాలువలతో, పూలమాలలతో ఘనంగా సన్మానించడం నాకు ఆనందంగా ఉందని తెలియజేస్తూ పత్రికా ముఖంగా మాట్లాడుతూ ఈ అవార్డుతో పాటు డా. అంబదాసుగా సామాజిక సమానత్వాలను రూపుమాపి సామాజిక ఉద్యమానికి పురుడు పోస్తూ సామాజిక న్యాయం కోసం, నవ సమాజ నిర్మాణం కోసం, పేదలకు రావలసిన హక్కుల కోసం అలుపెరగకుండా కార్యక్రమాలు తీసుకుని ఉన్నత అధికారులకు చేరవేర్చి ఆ సమస్యలు పరిష్కారం అయ్యే విధంగా చర్యలు



చేపట్టాలని ముందు ముందు కూడా వారు ఈ సేవలను కొనసాగిస్తానన్నారు. ఈ కార్యక్రమంలో: డిప్యూటీ సూపరిండెంట్ (టీ) మహమ్మద్ ఇషాక్,రవీందర్, ఆల్ ఇండియా సమత సైనిక్ దళ్ రాష్ట్ర అధ్యక్షులు: దాసరి లక్ష్మయ్య, టి జి ఎస్ ఆర్ టి సి యస్/ఎస్సీ ఎంప్లాయిస్ వెల్ఫేర్ అసోసియేషన్ జోసల్ ముఖ్య సలహాదారు: యస్.బసప్ప, అసోసియేషన్ నాయకులు: బి.నాగేశ్వర్, సిహెచ్.ఎస్.రావు, అర్జున్,మహేష్ గౌడ్, మైనారిటీ బిహెచ్ఈఎల్ డిపో అధ్యక్షులు: జాంగిర్,వీరస్వామి, మరియు వివిధ సంఘాల నాయకులు పాల్గొన్నారు.

## బ్రెడ్డి నిర్మాణం కోసం భూమి పూజ చేసిన ప్రభుత్వబీఫ్ అది శ్రీనివాస్

కరపత్రం ప్రతినిధి వేములవాడ మర్చి 9

వేములవాడ పట్టణంలో దశాబ్ది కాలంగా మిగిలి పోయిన పట్టణంలోని తిప్పాపూర్ రెండవ బ్రెడ్డి నిర్మాణం కోసం 6 కోట్ల 85 లక్షల వ్యయంతో శంకు స్థాపన చేసిన రాష్ట్ర ప్రభుత్వ విప్ అది శ్రీనివాస్, పాల్గొన్న కలెక్టర్ సందీప్ కుమార్ ఝ, ఆర్ అండ్ బి, ఇరిగేషన్, మున్సిపల్ అధికారులు.ప్రభుత్వ విప్ అది శ్రీనివాస్ కామెంట్స్: 2015 సంత్ ఆనాటి ప్రభుత్వం బ్రెడ్డి నిర్మాణం కోసం భూమి పూజ చేసారు. కానీ పదేళ్లు నిండిన నాయకుల నిర్లక్ష్యంతో పదావ్ గా ఉండి పోయింది. గత బి ఆర్ ఎస్ సర్కార్ నిర్లక్ష్యంతో అభివృద్ధి పనులు నిలిచిపోయాయి అనాడు ప్రతి పక్షమూదాలో నిలదీసి, నేడు భూమి పూజ చేసుకున్నాం మోతూర్నాపుపేట - చంద్రుర్, కలికోట సూరమ్మ ప్రాజెక్ట్, మర్చిపల్లి ప్రాజెక్ట్, వేములవాడ బ్రెడ్డి



నిర్మాణాలను పున ప్రారంభం చేశాము. వచ్చే వర్షాకాలంలో లోపు బ్రెడ్డి పూర్తి చేస్తాం. 47 కోట్లతో రోడ్ వైడింగ్ పూర్తి చేస్తాం నష్టపోయే వారికి నష్ట పరిహారం ఇచ్చి మెప్పించి వైడనింగ్ చేస్తాం. ఏ టీ సి మేడిపల్లి లో జూనియర్ కళాశాల మంజూరి చేయడం జరిగింది.ఎన్నికల కోడ్ పల్ల కొంత ఆలస్యం



అయ్యింది. రాజన్న ఆలయానికి 75 కోట్లతో విస్తరణ చేపడు తున్నాం. వేములవాడ లో ఆగిపోయిన డబుల్ బెడ్ రూమ్ ల నిర్మాణం చేపట్టి ఇండ్లులేని వారికి అంద జేస్తాం. వేములవాడ పట్టణంలో ప్రతీవార్షకు 10 లక్షల చెప్పించి మౌలిక వసతుల కల్పిస్తాం.

## బౌద్ధ క్షేత్రాల పైన జరుగుతున్న దాడులను ఖండిస్తూ, ఆల్ ఇండియా సమతా సైనిక్ దళ్ నిరసన

- బౌద్ధ క్షేత్రాలపై బుద్ధిస్తులపై అందేద్దర్ ఇస్తుల పైన దాడులకు పాల్పడితే చూస్తూ ఊరుకో - దాసరి లక్ష్మయ్య, రాష్ట్ర అధ్యక్షులు, ఆల్ ఇండియా సమతా సైనిక్ దళ్ తెలంగాణ రాష్ట్ర నాయకులు

కరపత్రం సంగారెడ్డి జిల్లా మార్చి 09:

ప్రపంచవ్యాప్తంగా గౌతమ బుద్ధుని బోధనతో శాంతి సమానత్వాన్ని నెలకొల్పే బౌద్ధ ఆలయాల పైన బుద్ధిస్తులపైన అందేద్దర్ దృష్టిలో పైన దళితుల పైన జరుగుతున్న దాడులను నిరసిస్తూ తెలంగాణ రాష్ట్రం హైదరాబాద్ ట్యాంక్ బండ్ అందేద్దర్ విగ్రహం దగ్గర ఆల్ ఇండియా సమతా సైనిక్ దళ్ తెలంగాణ రాష్ట్ర శాఖ రాష్ట్ర అధ్యక్షులు దాసరి లక్ష్మయ్య మాజీ జనరల్ సెక్రెటరీ వెంకటస్వామి పిలుపుమేరకు హైదరాబాద్ లోని లోయర్ ట్యాంక్ బండ్ లోని డా.బి. ఆర్.అందేద్దర్ విగ్రహానికి పూల అలంకరణ చేసి, భారత రాజ్యాంగం వర్ధిల్లాల్ని,బౌద్ధఆలయాలుపరిరక్షించబడాల్సి, బౌద్ధులపై దాడులను ఆపడంకోసంకేంద్రరాష్ట్రప్రభుత్వాలకు సంఘండిమాండవారాతెలియజేసే విధంగానిరసనకార్యక్రమంనిర్వహించడం జరిగింది.దాసరి లక్ష్మయ్య మాట్లాడుతూ అంతర్జాతీయ



సంస్థ యునెస్కో గుర్తించి న ప్రశాంత ప్రదేశమని నర్దిపై చేసిన బుద్ధగయలో మహాబోధి విహార్ మహాబోధి బ్రస్తులో బ్రాహ్మణులు చొరబడి అక్కడి ప్రశాంతతను భగ్నం చేస్తూ, భిక్షువులపై దాడి చేస్తూన్న మత చాందస్సావాదులను తరిమి అక్కడి ప్రశాంతతను,భిక్షువులనురక్షించాలనినేడునిరసనకార్యక్రమంనిర్వహించడం జరిగింది ఉన్నారు.భవిష్యత్తులో కేంద్రరాష్ట్రప్రభుత్వాలున్నుందించకపోతే బౌద్ధ క్షేత్రాలను పరిరక్షించకుంటే బౌదులపై దాడులు, అందేద్దర్ స్తులపై దాడులు నియంత్రించకుంటే జాతీయస్థాయిలో

దళిత సంఘాల ఐక్యం చేసి ఆల్ ఇండియా సమతా సైనిక్ దళ్ ద్వారా పెద్ద ఎత్తున సామాజిక ఉద్యమానికి ప్రణాళిక సంసిద్ధం చేస్తామన్నారు.ఈ కార్యక్రమంలో వివిధ సంఘాల నాయకులు ఆల్ ఇండియా సమతా సైనిక్ దళ్ రాష్ట్ర కోశాధికారి గడ్డం మద్దిలేటి, మాల విద్యావంతుల వేదిక అధ్యక్షులు డా.నిమ్మ బాబురావు, ఆల్ ఇండియా అందేద్దర్ సంఘం రాష్ట్ర అధ్యక్షులు కదారం వినయ్ కుమార్, పంజాగుట్ట స్టాచు కమిటీఅధ్యక్షులుభానుప్రశాన్, అందేద్దర్ వాదులుతదితరులుపాల్గొన్నారు

## చైతన్య స్వచ్ఛంద సేవ సొంస్థ ఆధ్వర్యంలో నిత్యవసర వస్తువుల పంపిణీ

కరపత్రం రామగిరి ప్రతినిధి మార్చి 09

- యువకులు సేవ వైపు మొగ్గుచూపడం గొప్ప విషయం - మాజీ జడ్పీటీసీ గంట వెంకటరమణారెడ్డి ఈరోజు ఆర్టీ శ్రీ ఏరియాలోని ఓసిపి టు లో డ్రిల్ ఆపరేటర్ గా పనిచేస్తున్న బొడ్డు వినయ్ కుమార్ గారి సతీమణి ప్రణతి జన్మదినాన్ని పురస్కరించుకొని కల్వచర్ల గ్రామం గణిష్ నగర్ లో నివాసం ఉంటున్న ఒక నిరుపేద మహిళకు ఒక నెలకు సరిపడ నిత్యవసర సరుకులు అందజేయడం జరిగింది. అనంతరం మాజీ జడ్పీటీసీ గంట వెంకటరమణ రెడ్డి మాట్లాడుతూ యువకులు తమ ఇంట్లో జరిగే శు భకార్యాలకు హంగు అర్హాలకు పోకుండా సేవా కార్యక్రమాల వైపు ఆలోచించడం చాలా గొప్ప విషయమని చైతన్య స్వచ్ఛంద సేవ సంస్థ ద్వారా బొడ్డు వినయ్ కుమార్



ఆధ్వర్యంలో గతంలో అనేక రక్తదాన శిబిరాలు, సేవా కార్యక్రమాలు చేయడం జరిగిందని, ఈరోజు వినయ్ శ్రీమతి పుట్టినరోజు సందర్భంగా నిత్యవసర సరుకులు పంపిణీ చేసినందుకు ధన్యవాదాలు తెలిపారు. దీనిని ఆదర్శంగా తీసుకొని మరింత మంది యువత సేవా కార్యక్రమాలలో విస్తృతంగా పాల్గొనాలని మనస్ఫూర్తిగా కోరుకుంటున్నామని తెలిపారు. ఈ కార్యక్రమంలో మాజీ సర్పంచ్ వేము కనకయ్య ,స్వచ్ఛంద సేవ సంస్థ సభ్యులు ప్రదీప్, సమ్యయ్య యాదవ్ ,వేము అంజి యాదవ్,మామిడి హరీష్, శంకర్ ముదిరాజ్ తదితరులు పాల్గొన్నారు.

## నేడు ఎమ్మెల్సీ అభ్యర్థుల ఎంపిక కు కాంగ్రెస్ అభిప్రాయం కసరత్తు

- నామినేట్ ఎమ్మెల్సీ పదవి కోసం ఆశావాహులు ఎదురుచూపు

కరుణాకర్ మల్లిగారి,కరపత్రం ప్రతినిధి

తెలంగాణలో ఎమ్మెల్యే కోటా ఎమ్మెల్యే అభ్యర్థుల పై కసరత్తు పూర్తయింది నేడు ఎమ్మెల్యే అభ్యర్థుల ను కాంగ్రెస్ అభిప్రాయం ఖరారు చేయనుంది, కాగా చివరి నిమిషంలో తెలంగాణ నేతల ఢిల్లీ పర్యటన రద్దయింది.కేసి వేణుగోపాల్ ఢిల్లీలో లేకపోవడంతో పర్యటన రద్దు అయింది ఇవాళ రాష్ట్ర అగ్ర నేతలతో ఫోన్లో కేసీ వేణుగోపాల్, మాట్లాడారు.ఎమ్మెల్యే స్థానాల కోసం కాంగ్రెస్ లో భారీ పోటీ పెరిగింది, తమకే అవకాశం కల్పించాలంటూ ఆశవాహులు కోరుతున్నా రు.నేడు అభ్యర్థుల పేర్లను కాంగ్రెస్ హై కమాండ్ ప్రకటించే అవకాశం ఉంది..కాగా ఎమ్మెల్యే కోట ఎమ్మెల్యే అభ్యర్థుల ఎంపిక విషయంలో ఉత్తర నెలకొంది ఎమ్మెల్యే ఓసి కేటగిరి నుంచి వేం నరేందర్ రెడ్డి, పారిజాత నరసింహా రెడ్డి, సామ రామ్మోహన్ రెడ్డి, కుమార్ రావు, కుసుమకుమార్, పేర్లు బలంగా వినిపిస్తున్నాయి.



## మెదక్ జిల్లాలో అంతుచిక్కని వ్యాధితో 10వేల కోళ్లు మృతి



- తీవ్రంగా నష్టపోయిన పొట్టి ఫామ్ యజమానులు - ప్రభుత్వమే ఆదుకోవాలని కోరిన పొట్టి యాజమాన్యం

కరపత్రం మెదక్ జిల్లా మార్చి 09,

మెదక్ జిల్లా చిన్నతంక రంపేట మండలంలోని గ్రామాల్లో శనివారం సాయంత్రం 10 వేల కోళ్లు అంతుచిక్కని వ్యాధితో మృతి చెందాయి. శివంపేట్ మండలంలోని,గవ్వపల్లి, జంగరాయి గ్రామాల్లోని కోళ్ల ఫాంలలో కళ్ల ఎదుటే వ్యాధికి గురైన కోళ్లు మృతి చెందడంతో ఫాంల యజమానులు కన్నీటి పర్యంతమయ్యారు. వైరస్ సోకడంతో వారం రోజుల నుంచి భారీ సంఖ్యలో కోకు మృతి చెందుతున్నాయని వాటి పోషణదారులు పలువురు వాపోయారు.కాగా మృతి చెందిన కోళ్లను భూమిలో పూడ్చేశారు. రూ.లక్షల్లో నష్టం వాటిల్లింది దని రైతులు ఆవేదన వ్యక్తం చేస్తున్నారు. ప్రభుత్వం ఆదుకోవాలని వారు కోరారు.

## వైభవంగా అనాధ అమ్మాయి పెళ్లి..

- పెళ్లి పెద్దగా జిల్లా కలెక్టర్.. - ఆత్మ బంధువుగా ఎమ్మెల్యే కవ్వంపల్లి.. - బంధువులుగా అధికార గణం..

కరపత్రం శంకరపట్నం మార్చి 9

ఓ అనాధ అమ్మాయికి

జిల్లా ప్రభుత్వ యంత్రాంగమే బంధువులయ్యారు. కరీంనగర్ లోని కళాభారతి ఆడిటోరియంలో అదివారం జరిగిన అనాధ అమ్మాయి మౌనిక- సాయి తేజల పెళ్లికి మానకొండూరు ఎమ్మెల్యే డాక్టర్ కమ్మంపల్లి సత్యనారాయణ ఆత్మబంధువుగా, అధికారులే



బంధువులుగా మారి అంగరంగ వైభవంగా వివాహం జరిపించారు. తనకు ఎవరూ లేరనే ఆలోచన రాకుండా... నీ కోసం మేముంతా ఉన్నామంటూ,తన వెంట నిలిచి ఆ అమ్మాయి ముఖంలో సంతోషం నింపారు.అమ్మానాన్నలు కన్యాదానం చేయాల్సిన ఈ పెళ్లికి సాక్షాత్తు జిల్లా కలెక్టర్ పమేలా సత్యతి పెళ్లి పెద్దగా వ్యవహరిస్తూ ఆ తంతు నిర్వహించారు. అంతేకాకుండా మానకొండూర్ శాసనసభ్యులు డాక్టర్ కవ్వంపల్లి సత్యనారాయణ సొంత ఖర్చులతో పెళ్లి భోజనాలు సమకూర్చారు. అంతేకాకుండా పెళ్లికి హాజర్ సూతన పధూవరులను నిండు మనసుతో ఆశీర్వదించారు. అలాగే సూతన వస్త్రాలు సమర్పించారు. అలాగే ఎంతోమంది అధికారులు ప్రజా ప్రతినిధులు తమ సొంత ఇంట్లో జరిగిన పెళ్లిగా భావిస్తూ ఆశీస్సులతోపాటు కానుకలు సమర్పించుకున్నారు.ఈ పెళ్లికి హాజర్ సూతన పధూవరులను ఆశీర్వదించిన వారిలో జిల్లా కాంగ్రెస్ వర్కింగ్ ప్రెసిడెంట్ కోమటిరెడ్డి పద్మాకర్ రెడ్డి, జిల్లా గ్రంథాలయ సంస్థ చైర్మన్ సత్తు మల్లేశం తదితరులు ఉన్నారు.

## అంతర్జాతీయ మహిళా దినోత్సవాన్ని పురస్కరించుకుని ఘనంగా జరిగిన కార్యక్రమం-బెస్ట్ రైటర్ అవార్డ్ అందుకున్న ఆకుల కరుణ

**కరుణాకర్ మల్లిగారి,కరవత్రం ప్రతినిధి**

అంతర్జాతీయ మహిళా దినోత్సవాన్ని పురస్కరించుకుని, గ్రీన్ ఇండియా సొసైటీ చైర్మన్ జ్యోతి రెడ్డి ఆధ్వర్యంలో ప్రాఫెసర్ రామ్ రెడ్డి డిస్సెన్స్ ఎడ్యుకేషన్ ఆడిటోరియం లో మహిళలకు సన్మానం అందించిన ఒక ప్రత్యేక కార్యక్రమం ఘనంగా నిర్వహించబడింది. ఈ వేడుకలో అనేకమంది మహిళలు ఉత్సాహంగా పాల్గొని, తమ అనుభవాలను పంచుకున్నారు.

**మహిళా శక్తికి గౌరవార్థం అవార్డుల ప్రధానం:-**

ఈ కార్యక్రమంలో వివిధ రంగాల్లో తమ ప్రతిభను నిరూపించుకున్న మహిళలకు అవార్డులు అందజేశారు. సమాజ హితార్థి దృష్టిలో ఉంచుకుని రచనలు చేసే ఆకుల కరుణ 'బెస్ట్ రైటర్' అవార్డు అందుకోవడం విశేషం. ఈ ఘనత తనకు కొత్త ఉత్సాహాన్ని ఇచ్చిందని, భవిష్యత్తులో మరింత కృషి చేస్తానని ఆకుల కరుణ వెల్లడించారు.

అవార్డు అందుకున్న అనంతరం ఆకుల కరుణ మాట్లాడుతూ, “రచయితగా నా బాధ్యతను మరింతగా నిజాయితీగా నిర్వహించి, సమాజ హితార్థి తోడ్పడే మంచి రచనలు చేయాలని కోరుకుంటున్నాను” అని పేర్కొన్నారు. అలాగే, పర్యావరణ పరిరక్షణలో



ప్రముఖంగా పనిచేస్తున్న జ్యోతి రెడ్డిని తన ప్రేరణగా తీసుకుని, తాను కూడా పర్యావరణ పరిరక్షణ కోసం చిన్న చిన్న పనులు ప్రారంభించాలని అనుకుంటున్నాను” అని తెలిపారు. ఈ సందర్భంగా గ్రీన్ ఇండియా సొసైటీ చైర్మన్ జ్యోతి రెడ్డి మాట్లాడుతూ, “పర్యావరణ పరిరక్షణ ప్రతి ఒక్కరి

బాధ్యత. ముఖ్యంగా, మహిళలు ఇంటిని మాత్రమే కాకుండా, ప్రకృతిని కూడా కాపాడేలా ముందుకు రావాలి” అని సూచించారు. పచ్చదనాన్ని పెంపొందించేందుకు ప్రతి ఒక్కరూ కృషి చేయాలని, మొక్కలు నాటడం, ప్లాస్టిక్ వాడకాన్ని తగ్గించడం వంటి చిన్న చర్యలే గొప్ప మార్పుకు దారి తీస్తాయని ఆమె వివరించారు. ఈ అవార్డు ప్రధాన కార్యక్రమం మహిళలకు కొత్త ఉత్సాహాన్ని ఇచ్చిందని పలువురు మహిళలు తెలిపారు. సమాజంలో మహిళల పాత్ర అపారమని, వారు అభివృద్ధి చెందడానికి మరింత ప్రోత్సాహం ఇవ్వాలని అవసరం ఉందని సి. ఏస్. విజయ లక్ష్మి అభిప్రాయపడ్డారు. మహిళలు ఒక్కసారి ముందుకు వస్తే, సమాజంలో గొప్ప మార్పు తీసుకురాగలరని స్పష్టం చేశారు. ఈ సందర్భంగా పలువురు ప్రముఖులు మాట్లాడుతూ, “మహిళా దినోత్సవం కేవలం వేడుకలకే పరిమితం కాకుండా, మహిళల సాధికారతకు దోహదపడే కార్యక్రమాలు చేపట్టాలి” అని అభిప్రాయపడ్డారు. మహిళలు స్వీయఅత్యునిర్భరత పెంచుకునే దిశగా కృషి చేయాలని, సమాజాన్ని మేలుకొల్పే అంశాల్లో తమ బాధ్యతను మరింతగా నిర్వహించాలని గ్రీన్ ఇండియా సొసైటీ చైర్మన్ జ్యోతి రెడ్డి పిలుపునిచ్చారు.

24

## కొలిక్కి వచ్చిన శివాయిగూడెం కొత్త కాలనీ ఇళ్ల స్థలాల సమస్య

- పరిష్కారానికి చొరవ చూపిన ఖమ్మం అర్చివో సరసింహారావు, ఖమ్మం ఎస్పీ రమణమూర్తి - పోరాటాల ద్వారానే సమస్యలకు పరిష్కారం - సిపిఎం రాష్ట్ర కమిటీ సభ్యులు శ్రీకాంత్, ఖమ్మం డివిజన్ కార్యదర్శి వై విక్రమ్

**ఖమ్మం కరవత్రం ప్రతినిధి:-**

పోరాటాల ద్వారానే ప్రజా సమస్యలు పరిష్కారం అవుతాయని సిపిఎం రాష్ట్ర కమిటీ సభ్యులు శ్రీకాంత్, ఖమ్మం డివిజన్ కార్యదర్శి వై విక్రమ్ లు అన్నారు. ఆదివారం శివాయిగూడెం ఇళ్ల స్థల సమస్య పైన ఖమ్మం అర్చివో కార్యాలయంలో జాయింట్ చర్చలు జరిగాయి. ఈ చర్చల్లో గత కొంతకాలంగా సాగుతున్న శివాయిగూడెం కొత్త కాలనీ ఇళ్ల స్థలాల సమస్య ఒక కొలిక్కి చేరుకుంది. రఘునాథపాలెం మండలంలోని శివాయిగూడెం వద్ద అనేకమంది పేదలకు ఇందిరమ్మ పథకం కింద ఇళ్ల స్థలాలు మంజూరు చేశారు. అట్టి స్థలాల్లో ఇంటి నిర్మాణం కోసం ప్రభుత్వం నుంచి ఇండ్ల పథకం కోసం పేద ప్రజలు ఎదురుచూస్తున్నారు. కానీ వాళ్లకి ఎటువంటి ఇంటి నిర్మాణానికి ప్రభుత్వం నుండి సాయం అందలేదు. అట్టి పాట్లను నిర్మాణం చేపట్టలేదని కారణం చెబుతూ ప్లాట్ల బై బ్యాక్



చేపడుతున్నట్లు గతంలో స్థానిక ఎంఆర్ఓ తెలియజేశారు. అప్పటినుండి దానికి వ్యతిరేకంగా పలుదఫాలుగా ఇండ్ల స్థలాల సాధన కోసం సిపిఎం పార్టీ ఆధ్వర్యంలో వివిధ రూపాల్లో ఆందోళన పోరాటాలు నిర్వహించారు. ఆదివారం నాడు పట్టాలు కలిగిన ప్రతి ఒక్కరు తమ ప్లాట్లను దగ్గించుకోవడం కోసం కదలికలవాలని సిపిఎం పార్టీ ఆధ్వర్యంలో పిలుపునివ్వడం జరిగింది. ఈ కార్యక్రమానికి పెద్ద ఎత్తున జనాలు హాజరయ్యారు. కాలనీలో పేదలను ప్లాట్ల మీదకు రానివ్వకుండా భారీ పోలీసు బలగాలను ఏర్పాటు చేశారు. ఈ సందర్భంగా ఎటువంటి ఘర్షణలు జరగకుండా ఉండాలని సిపిఎం ప్రతినిధి బృందాన్ని ఖమ్మం అర్చివో సరసింహారావు, ఏసీపీ రమణమూర్తి లు సమన్వయ పరిష్కారానికి చొరవ చేసి చర్చలు జరిపారు. అధికారులతో సిపిఎం ప్రతినిధి



బృందం జరిపిన చర్చలు సఫలం చెందాయి. ఒరిజినల్ పట్టాలు కలిగిన పేదలు మరొకసారి ఇల్లు నిర్మించుకోవడానికి అవకాశం ఇస్తున్నట్లు అధికారులు తెలియజేశారు. అలాగే ఇప్పటికే నివాసం ఉంటున్న ఇండ్ల జోలికి వెళ్లమని హామీని ఇచ్చారు. వారికి అవసరమైన కరెంటు మీటర్లు త్రాగునీటి సౌకర్యాన్ని ఏర్పాటు చేయాలని రఘునాథపాలెం ఎమ్మెల్యే కి తెలియజేశారు. ఈ చర్చల్లో ఖమ్మం అర్చివో, ఏసీపీ, రఘునాథపాలెం ఎమ్మెల్యే లూథర్ విల్సన్, రఘునాథపాలెం సీబి ఉస్మాన్ షరీఫ్, సిపిఎం జిల్లా కమిటీ సభ్యులు ఎన్.నవీన్ రెడ్డి, ఎన్ కె మీరా సాహెబ్, ఎం ఏ జబ్బార్, ఖమ్మం నగర నాయకులు షేక్ నాగులు మీరా, షేక్ సైదులు, రఘునాథపాలెం మండల నాయకులు కూచిపూడి నరేష్, గుగులోత్ కుమార్ తదితరులు పాల్గొన్నారు...

## మహిళలు అన్ని రంగాల్లో రాణించాలి..

**మాతృత్రే వైద్యశాల అధినాయకురాలు వైద్యులు డాక్టర్ సీరజ, డాక్టర్ సంధ్య..**

**ఖమ్మం కరవత్రం ప్రతినిధి:-**

మహిళలు పురుషులతో పాటు సమానంగా అన్ని రంగాలలో రాణిస్తున్నారని, విద్య, వైద్యం ఉద్యోగ, ఉపాధి రంగాలలో మరింతగా ముందుకు సాగవలసిన అవసరం ఉందని మాతృత్రే వైద్యశాల అధినాయకురాలు వైద్యులు డాక్టర్ సీరజ, డాక్టర్ సంధ్య..అన్నారు. ఖమ్మం జిల్లా కేంద్రంలోని మాతృత్రే హాస్పిటల్లో నిర్వహించిన అంతర్జాతీయ మహిళా దినోత్సవ వేడుకలో వారు ముఖ్య అతిథులుగా పాల్గొన్నారు. ఈ సందర్భంగా కేక్ కట్ చేసి వారు శుభాకాంక్షలు తెలిపి వారు మాట్లాడారు..మహిళలు, పురుషులతో పాటు సమానంగా రాణించడం గొప్ప విషయమని పేర్కొన్నారు. అలాగే, రాజకీయ, ఆర్థిక, సామాజిక రంగాలలో మహిళలు ముందు వరుసలో వుండాలని అవసరం ఎంతైనా వుందని అన్నారు.



మహిళలకు ఓర్పు, సహనంతో పాటు, ఏదైనా పనిని సాధించాలనే పట్టుదల, పురుషులకంటే అధికంగా ఉంటుందని, వ్యాఖ్యానించారు. తమ వద్దకు సంతాన ప్రాప్తి చికిత్స కోసం వచ్చే వారు, & గర్భిణీలు బాలింతలు తమ సూచనలను పాటిస్తూ.. తల్లిబిడ్డల ఆరోగ్యంవంతంగా వుంటున్నారని ఈమేరకు వారు



మహిళలకు పేషెంట్లకు శుభాకాంక్షలు తెలిపారు..ఈ కార్యక్రమం లో మాతృత్రే డ్యూటీ డాక్టర్లు బుబ్బి, శిరీష్..సిబ్బంది, మంగ, మమత, అంజలి, స్వాతి, సుధ, శైలజ, ఫరీద, వినీ, తహసీన్, వినీత, అఖిల, అబిశి, ప్రవంతి, గోస్య, సీమా,అమీనా,చిట్టెమ్మ,విజయమ్మ,సుజాత పాల్గొన్నారు.

## రోడ్డు ప్రమాదంలో డీఎస్సీ మృతి

**కరవత్రం సిద్దిపేట్ జిల్లా మార్చి 09,**

తెలంగాణ రాష్ట్రం సిద్దిపేట్ జిల్లాలో రోడ్డు ప్రమాదంలో డీఎస్సీ మృతి చెందిన సంఘటన సిద్దిపేట్ జిల్లా కుకునూర్ పల్లి మండలం లో చోటుచేసుకుంది. కుకునూర్ పల్లి ఎస్ఐ పి. శ్రీనివాస్ తెలిపిన వివరాల ప్రకారం..మేడ్చల్ పోలీస్ ట్రైనింగ్ సెంటర్ వైస్ ప్రిన్సిపాల్ డీఎస్సీ బి.జవహర్ లాల్(50) సిద్దిపేట్ జిల్లా నంగునూరు మండలంలోని రాజ్ గోపాల్ పేట గ్రామ శివారులోని ఫైరింగ్ రేంజ్ లో ఇన్ సర్వీస్ కానిస్టేబుల్స్ కు నిర్వహించిన ఫైర్ ట్రైనింగ్ ను పూర్తి చేసుకుని తిరిగి మేడ్చల్ కు

కారులో వెళ్తున్నారు. మార్గమధ్యలో కుకునూర్ పల్లి మండలం చిన్నకిష్టాపూర్ చౌరస్తా వద్ద చిన్నకిష్టాపూర్ గ్రామం వైపు నుంచి వస్తున్న కారు ఎలాంటి సిగ్నల్స్ ఇవ్వకుండా రాజీవ్ రహదారిపై హైదరాబాద్ వైపు తిప్పుడంతో ఆ కారు ను తప్పించబోయే సదస్ బ్రేక్ వేయడంతో అదుపుతప్పి రోడ్డు పక్కన ఉన్న అడ్వటైజ్మెంట్ బోర్డు ను ఢీకొట్టింది.కారు లో ఉన్న మేడ్చల్ పోలీస్ ట్రైనింగ్ సెంటర్ వైస్ ప్రిన్సిపాల్ డీఎస్సీ బి. జవహర్ తలకు, ఛాతీలో గాయాలు గాక కారు డ్రైవర్ కాళ్లకు, చేతులకు తీవ్రగాయాలయ్యాయి. వారి వెనుకే వస్తున్న మేడ్చల్ పి టి సీ సిబ్బంది వారిని ములుగు మండలంలోని లక్ష్మక్క పల్లి గ్రామ శివారు లోని ఆర్టీఎం ఆసుపత్రికి తరలించారు. మేడ్చల్ పోలీస్ ట్రైనింగ్ సెంటర్ వైస్ ప్రిన్సిపాల్ డీఎస్సీ బి జవహర్ లాల్ ఆసుపత్రిలో చికిత్స పొందుతూ మృతి చెందారు. పోస్టు మార్గం నిమిత్తం మృతదేహాన్ని గజ్వేల్ ప్రభుత్వ ఆసుపత్రికి తరలించారు.

## స్నేహబిబుల్ బ్రస్ట్

## ద్వారా మహిళా దినోత్సవం



**కరుణాకర్ మల్లిగారి,కరవత్రం ప్రతినిధి**

114వ అంతర్జాతీయ మహిళా దినోత్సవం సందర్భంగా స్నేహబిబుల్ బ్రస్ట్ ఆధ్వర్యంలో సన్యాస్ (మహిళా శక్తికి సన్మానం) పేరున ముంబై సాయిన్స్ని కొకరిఆగర్వో కార్యక్రమం ఘనంగా నిర్వహించారు. నేడు ప్రపంచమంతటా మహిళ లోకం తాము సాధించిన సామాజిక సాంస్కృతిక విద్యాపరమైన అభివృద్ధిని నెమరు వేసుకునే సమయం. అన్ని రంగాల్లో పురుషులతో సమానంగా ఎదుగలనే తపన ఉంటుంది. దానికి పురుషులు అన్ని అంగకాల్లో సహకారం అందిస్తున్నారన్నది విధితమే. ఈ కార్యక్రమంలో భారత దేశ ఆదర్శ వీర మహిళామణులైన రాజమాత జిజ్ఞాసు, సావిత్రిమాయి పూలే, అయ్యలమాయి హెబ్బార్ లను జ్ఞాపకం చేసుకున్నారు. అనంతరం హాజరైన స్త్రీలకు అభితులచే బహుమానాలు, ప్రశస్తి పత్రం అందజేశారు. ఈ కార్యక్రమాన్ని విజయవంతం చేయడానికి బ్రస్ట్ అధ్యక్షుడు సుశీలేశుమార్ నుండి, కార్యదర్శి రాజేంద్రప్రసాద్ కొండా,కోశాధికారి ఆదర్శ్ నుండి,ఉదయ్ శ్రీపతి లతోపాటు శ్రద్ధా గోలే, జన నెల్లె, రేవతి భువన్, కుసుం జాడవ్,జమ్మ మలింగ్, గీత షేలార్, రజనీ గుండాల, రాజేశ్రీ సుంకి తదితర్లు ఉన్నారు. ఇందులో అన్ని భాషల స్త్రీలు మంచి సంఖ్యలో హాజరై ఉత్సవంగా పాల్గొన్నారు.

## అఖిలభారత పద్మశాలి మహాసభకు

**తరలివెళ్లిన నేతన్నలు..**



**మహేందర్ కూరపాటి, కరవత్రం ప్రతినిధి**

తెలంగాణ ప్రాంత పద్మశాలి 8 వ మహాసభ, ఆదివారం హైదరాబాద్ ఎగ్జిబిషన్ గ్రౌండ్ నాంపల్లిలో జరగగా,వీణవంక మండలం నుండి ఆలె మధుసూదన్ నాయకత్వంలో 21 మంది పద్మశాలి నాయకులు మహాసభకు తరలి వెళ్లడం జరిగింది. ఈ సభకు వెళ్లిన వారిలో గంగారం మాజీ సభ్యుడే కుమారస్వామి, గాదె గుణ సాగర్, ఉయ్యాల చంద్రమౌళి, అడిగొప్పల వెంకన్న, బూర శీసు తదితరులు పాల్గొన్నారు.

## గ్రామీణులకు అందుబాటులో అద్దె

**వాహనాలు.. ఎస్పీ ట్రావెల్స్ వీణవంక...**

**- మేనేజింగ్ డైరెక్టర్.. గోపు రాజేష్..**

**కరవత్రం ప్రతినిధి, వీణవంక, మార్చి 9.**

వీణవంక మండల ప్రజలకు అత్యవసర సమయాల్లో హాస్పిటల్స్, పట్టణాలకు, వివాహాలకు, విహారయాత్రలకు, జాతరలకు వెళ్లేందుకు వీలుగా, వీణవంక ఎస్పీ ట్రావెల్స్ ఆధ్వర్యంలో గ్రామీణ ప్రాంత ప్రజలకు కార్లు, బస్సు, డీజీఎం అన్ని రకాల అద్దె వాహనాలు సరసమైన ధరలకే లభిస్తాయని, అద్దె వాహనాల అవసరమున్నవారు సెల్



9866902196,9866950219,9908878944 సంబర్ధలో సంప్రదించగలరని, ఎస్పీ ట్రావెల్స్ మేనేజింగ్ డైరెక్టర్ గోపు రాజేష్, డైరెక్టర్లు సుకాశి సురేష్, నీల పున్నం చందర్ మండల ప్రజలను కోరుతున్నారు.

## వాసవి వనిత క్లబ్ ఆధ్వర్యంలో అంతర్జాతీయ

**మహిళా దినోత్సవ వేడుకలు....**

**కరవత్రం ప్రతినిధి జమ్మికుంట, మర్చి9**

జమ్మికుంట పట్టణం వాసవి వనిత క్లబ్ ఆధ్వర్యంలో అంతర్జాతీయ మహిళా దినోత్సవాన్ని ఘనంగా నిర్వహించారు. ఈ సందర్భంగా స్థానిక వాసవి ప్రత క్లబ్ ఆధ్వర్యంలో ఏర్పాటుచేసిన మహిళా దినోత్సవ కార్యక్రమంలో మహిళలందరూ కలిసి ఆటపాటలతో ఉత్సాహంగా పలువురిని గడిపారు.

అభినందించి సన్మానించారు. ఈ

సందర్భంగా వాసవి వనిత క్లబ్ అధ్యక్షురాలు మాట్లాడుతూ మహిళలందరికీ మహిళా దినోత్సవ శుభాకాంక్షలు తెలిపారు. అదేవిధంగా ప్రస్తుత సమాజంలో మహిళలు అన్ని రంగాల్లో రాణిస్తున్నారని కొనియాడారు. ప్రతి కుటుంబం విజయం వెనుక మహిళల పాత్ర ఉంటుందని గుర్తు చేశారు. ఈ కార్యక్రమంలో వాసవి వనిత క్లబ్ అధ్యక్షులు స్వామి శెట్టి అభిలాండం, సెక్రెటరీ నూక సంధ్యారాణి,ట్రెజరరీ దోమ కుంట్ల జ్యోతి, ఆర్ సి అయిత రమాదేవి,వాసవి వనితా క్లబ్ ప్రముఖులు క్లబ్ సభ్యులు తదితరులు పాల్గొన్నారు.

